

ஸ்ரீ :

# ஸ்ரீ ராமா நுஜன் 16

ஸ்ரீ வைஷ்ணவ ஸம்பிரதாய தத்துவங்களை யுணர்த்த  
மாதந்தோறும் வெளிவரும் பத்திரிகை.

[மதராஸ் ஸத்க்ரந்த ப்ரகாசந ஸபையின் வெளியீடு]

ஆசிரியர் : ஸ்ரீகாஞ்சீ. பிரதிவாதி பயங்கரம் அண்ணங்கராசாரியர்.

10-1-1950 விரோதிஸ்ரீ மார்கழி

## ஆண்டாள் காட்டிய எம்பெருமானுர்பெருமை

“ பெரும்பூதூர் மாமுனிக்குப் பின்னாளுள்வாழியே ” என்று வாழ்த்தப்படுகின்ற ஆண்டாள் அருளிச்செய்த திருப்பாவையில் பரகரந்தோறும் ஸ்வாபதேசார்த்த மென்கிற உள்ளுறை பொருள்வகையில் ஆழ்வார்களினுடையவும் ஆசாரியர்களினுடையவும் பலவகைப் பட்ட பெருமைகள் பேசப்படுகின்றனவென்பது ஆழ்ந்த ஆராய்ச்சியில் அறியக் கிடக்கின்றது. விசேஷித்து எம்பெருமானுர்பெருமையே அடிக்கடி பேசப்படுகின்றதாகக் காண்கிறது. இங்கு \* மாரிமலை முழஞ்சில் \* என்கிற இருபத்து மூன்றாம் பாட்டைக்கொண்டு இதில் தெரிய வருகிற எம்பெருமானுர்பெருமையை விவரிப்போமிப்போது.

“ மாரிமலைமுழஞ்சில் மன்னிக்கிடந்தருந்தும் சீரிய சிங்கம்நிஷ்ரந்தத் திவிழித்து  
வேரிமயிர்பொங்க எப்பாடும் பேர்ந்ததறி மூரிமிர்ந்து முழங்கிப் புறப்பட்டும்  
போதருமாபோலே நீ பூவைப்பூவண்ண உன்கோயில் நின்றிங்கனேபோந்தருளிக்  
கோப்புடைய

சீரியசிங்காசனத்திருந்து யாம்வந்த காரியமாராயந்தருளேலோரெம்பாவாய்.”  
கண்ணபிரான் திருப்பள்ளியறையில் நின்று மெழந்து சிங்கக்குட்டிபோல் புறப்பட்டெழுந்தருளி நடையழகு காட்டி நடந்தருளிச் சிங்காசனத்தின்மீது வீற்றிருந்து கோபிமார்தாங்கள் வந்த காரியத்தை ஆராயந்தருளவேணுமென்று கோருவதாக அமைக்கப்பட்டுள்ளது இப்பாசரம்.

கண்ணபிரானுக்கு ராமாநுஜனென்கிறவொரு திருநாமமுமுண்டே; ராமனென்று பல ராமனைச் சொல்லும்; அவனுடைய தம்பி கண்ணபிரானென்கிற காரணத்தினால் ராமாநுஜன் கண்ணனாகிறான். ஆனதுபற்றியே முகுந்தமாலையில் “ ஹே கோபாலக ! ” என்னும் சுலோகத்தில் “ ஹே ராமாநுஜ ! ” என்றும் ஸ்ரீ க்ருஷ்ண பகவான் விளிக்கப்பட்டுள்ளான். ஆகவே ராமாநுஜனை கண்ணபிரானே நோக்கி இங்குள்ள பிரார்த்தனையானது ராமாநுஜரான எம்பெருமானாரையும் நோக்கியதென்று கொள்ளத் தகுதியுண்டு. பாசரத்திலுள்ள சொற்களெல்லாம் எம்பெருமானுர் பரமானபொருளிலும் நன்கு பொருந்தும்படியை விளக்குவோம்.

இப்பாட்டில் பூவைப்பூவண்ணு வென்பதுவிளி. காயம்பூவண்ணங் கொண்ட கண்ணிரானே! என்று அந்நாபதேசத்தில் பொருள். ஸ்வாபதேசத்தில், 'பூவைப்பூ அண்ணு' என்று பிரித்து, புஷ்பம் போன்ற திருத்தமையனாரே! என்பதாகப் பொருள் கொள்வது. எம்பெருமானார் ஆண்டாளுக்கு அண்ணராகையாலே அண்ணு! என்றழைக்கத்தகும். அவர் புஷ்பம்போன்றிருத்தலாவது—புஷ்பமானது தன்னைச் சுற்றிப் பல்லாயிரம் வண்டுகள் மொய்க்கும்படி யிருப்பதுபோல ஸ்வாமிதாமும் ரஸிகர்களான பலசிஷ்யர்கள் நெருங்கிச் சூழப்பெற்றிருப்பதேயாம். \* போந்ததென்னெஞ்சென்னும் பொன்வண்டு உனதடிப் போதிலொண்சீரார் தெளிதேனுண்டமர்ந்திடவேண்டி\* என்று இராமானுச நூற்றந்தாதியிலருளிச்செய்தபடி திருவாங்கத்தமுதலார்போன்ற பலபல வண்டுகள் மொய்க்கப்பெற்ற பூ எம்பெருமானாரென்க. பூவைப்பூவென்று விசேஷித்தொரு புஷ்பத்தைச்சொன்னது புஷ்பஸாமான்ய விவகஷயினாலென்க. பூவைப்பூவென்கிற காயம்பூவையே கொண்டாலும் குற்றமில்லை. ஸ்வாமி எம்பெருமானார் காயம்பூவண்ணங்கொண்ட கண்ணனைத் திருவுள்ளத்தில் கிரந்தரமாகக் கொண்டிருக்கையாலே அக்கண்ணனது திருமேனியின் நிழலீட்டாலே ஸ்வாமியின் திருமேனியும் பூவைப்பூப்போலவே அந்தாங்கபக்தர்களுக்குக் காட்சி தருமென்க. இவ்விடத்தில் \*அபி பணிபதிபாவாத்\* என்கிற [ஸ்ரீரங்கராஜஸ்தவம் 1-45.] பட்டர் ஸ்ரீஸூக்தியை அநுஸந்திப்பது.

எம்பெருமானாரச் சீரியசிங்கம்போல் எழுந்தருளவேனுமென்று அபேக்ஷித்திருப்பது மிகப்பொருத்தமானது. தாட பஞ்சகத்தில் முதல் ச்லோகத்தில் \*ஜைநேப கண்டிரவஃ\* என்று ஸ்வாமி விம்ஹமாகச் சொல்லப்பட்டார். நூற்றந்தாதியிலும் \*கலி மிக்க செந்நெல் கழனிக் குறையல் கலைப்பெருமானெனலி மிக்கபாடலையுண்டு தன்னுள்ளம் தடித்து அதனால் வலி மிக்க சீயிராமானுசன்\* என்று சீரிய சிங்கமாகச் சொல்லப்பட்டார் ஸ்வாமி.

இனி, பாட்டினடி தொடங்கி ஒவ்வொரு சொல்லாக எடுத்துக் கொண்டு விவரணங்காட்டுவோம். மாரி—மழைகாலத்தில் என்றபடி. சிங்கமானது மழைகாலத்தில் மலை முழுஞ்சில் [பர்வத்குறையில்] மன்னிக்கிடந்துறங்குமாம். எம்பெருமானாராகிய சிங்கத்திற்கு எது மலை? எது முழுஞ்சு? என்பதைப் பற்றிப் பிறகு விவரணம் காட்டுவோம். மழை காலம் என்றதைப் பற்றி முன்னம் கேண்மின். உலகில், விரும்பத்தக்க மழையுமுண்டு வெறுக்கத்தக்க மழையுமுண்டன்றோ. அப்படியே யிங்கு முண்டு. விரும்பத்தக்க மழையைத் திருக்கச்சிறம்பிகளும் ஆழ்வானும் அருளிச் செய்தார்கள்; வெறுக்கத்தக்க மழையை ஆளவந்தார் அருளிச் செய்தார். எங்ஙனையென்னில்; தேவராஜாஷ்டகத்தில் \*தேவராஜதயாஸிந்தோ! தேவதேவ ஜகத்பதே. த்வதீக்ஷண ஸுதாஸிந்து விசி விசேக்ஷப சீகரை; காரூண்ய மாருதா நீதைச் சீதலைபிஷிஞ்ச மாம்\* என்று நம்பிகள் அருளிச் செய்தமழை விரும்பத்தக்க மழை. பகவான்னுடைய தீவ்ய கடாக்ஷாம்ருதவர்ஷமே இங்குச் சொல்லப்பட்ட மழை. கூர்த்தாழ்வானும் வரதராஜஸ்தவத்தில் \*ஹஸ்தீச! த்ருஷ்ட்யம்ருதவ்ருஷ்டிராபஜேதா:\* என்று இந்த மழையையே அருளிச் செய்தார். இனி, வெறுக்கத்தக்க மழையை ஆளவந்தாரருளிச் செய்தபடி யென்னென்னில்; ஸ்தோத்ராத்ரத்தில் \*அலிவேக கநாந்த திங்முகே பஹுதா ஸந்தத துக்கவர்ஷிணி, பகவத்! பவதுர்திகே\* என்றது காண்க. அலிவேகமாகிற மப்பு மூடப்பெற்று வழிநிகைத்து அலமரும் படியாய் பலவகைத் துன்பங்கள் சொட்டுச் சொட்டென்று துளிக்க நிற்பதாய் இருப்பதாம் ஸம்ஸாரதூர்திரம். (மழைகாலத்து நாளுக்கு தூர்தினமென்று பெயர்.)

அறிவுற்று—மாயாவாதமத்தகஜகண்டரவமான ஸ்வாமி தாம் அவதரித்ததன் பர  
யோஜனத்தைத் தெரிந்துகொண்டு; (அதாவது) துர்மத நிரஸந்திற்காகவும் ஸன்மதஸ்தாப  
னத்திற்காகவுமன்றோ நாம் இங்குவந்து பிறந்திருக்கிறோமென்பதை நினைத்துக்கொண்டு  
என்றபடி. சிஷ்யோஜ்ஜீவனமே நமக்குப்பணியென்று தெரிந்துகொண்டு என்னவுமாம்.  
தீவிழித்து—\* ஸபாஸிஷ்யா யிஷணா யீ: ப்ருஜாஸெஷீ உதி:—புத்திர மீஷா திஷண  
தி: ப்ராஜ்ஞா சேமுஷீமதி: \* என்ற அமரகோசத்தின் படியே புத்திவாசகமான (ஸீ) என்கிற  
சொல்லே இங்கு தீயென்று திரிந்துள்ளது. ஆகவே, தீவிழித்தென்றது—புத்தி விகலிக்

கப்பெற்று என்றபடி. ஸ்வாமியினுடைய புத்தியில் ஸங்கோசாவஸ்தை இறைப்பொழுது மில்லாமல் ஸர்வதா விகாஸாவஸ்தையே உள்ளமை கூறினபடி. [வேரிமயிர்போங்க] இதர மதஸ்தர்கள் ஸந்த்யாஸாச்ரமம் ஸ்வீகரிக்கும்போது தலையில் மயிர் கூடாதென்று முண்டனம் பண்ணிக்கொள்வார்கள்; ஸ்வாமி அப்படியல்லாமல் “கமநீயசிகாநீவேசம்” “சிகயா சேகரிணம் பதீம் யதீளம்” “கனநற்கிகைமுடியும்” என்கிறபடியே சிகாபந்தம் பெரங்கியிருக்கிறபடியைச் சொல்லுகிறது.

[எப்பாடும் பேர்ந்து] \* ஸ்ரீரங்கம் கரிசைல மஞ்ஜநகிரிம் தார்க்ஷ்யாத்ரி ஸிம்ஹாசலௌ ஸ்ரீ கூர்மம் புருஷோத்தமஞ்ச பதீநாராயணம் நைமிசம், ஸ்ரீமத் த்வராவதீ ப்ரயாக மதுராயோத்யா கயா புஷ்கரம் ஸாலக்ராமகிரிம் நிஷேஷ்ய ரமதே ராமாநுஜோயம் முநி:\* என்கிறபடியே தென்னாடும் வடநாடுமுள்ள திவ்யதேச திவ்யதீர்த்தங்களேற யாத்திரைசெய்தருளி னபடியைச் சொல்லுகிறது. [உதறி] \* சாறுவாகமத நீறுசெய்து சமணச் செடிக் கனல் கொளுத்தியே சாக்கியக்கடலை வற்றுவித்து மிகு சாங்கியக்கிறிபுறித்திட, மாறுசெய்திடு கணுதவாதியர்கள் வாய்தகர்த்து அறமிகுத்து மேல்வந்த பாசுபதர் சிந்தியோடும்வகை வாது செய்த வெதிராசனார், கூறுமாகுநு மதத்தொடோங்கிய குமாரிலன்மதமவற்றின்மேல் கொடியதற்கசரம் விட்டபின்குறுகி மாயவாதியரை வென்றிட, மீறிவாதில்வருபாற்கான்மத விலக்கடிக் கொடியெறிந்துபோய் மிக்கயாதவமதத்தை மாய்த்தபெருவீரநாளும் மிகவாழியே.\* என்று ஆர்த்திப்பரந்தத்தில் மணவாளமாமுனிகள் அருளிச்செய்தபடியும், \*காதா தாதாகதாநாம் களதி கமநிகா காபிலீ க்வாபி லீநா\* என்று யதிராஜஸப்ததியில் தேசிகனருளிச் செய்தபடியும், \* தற்கச்சமணரும் சாக்கியப்பேய்களும் தாழ்சடையோன் சொற்கற்ற சோம்பரும் சூனியவாதரும் நான்மறையும்நிற்கக் குறும்புசெய்நீசரும். மாண்டனர்\* என்று நூற்றந்தாதியில் அமுதனாருளிச்செய்தபடியும் அறுசமயச் செடியதனையடியறுத்த படியை ‘உதறி’ என்பதனால் தெரிவித்தவாறு. வாலி இராவணனை வாலில் கட்டிக்கொணர்ந்து கிஷ்கிந்தையிலே உதறினுப்போலே பரசமயிகளை அவலீலையாக உதறினபடி.

[மூரிநிமிர்ந்து] மூரியென்று சோம்பலுக்குப் பெயர்; சோம்பல்தீர நிமிர்ந்துஎன்றது —சோம்பல் அடியோடு தலைகாட்டாதபடி அதைப் போக்கினமை சொன்னவாறு. நித்ய நைமித்திக காமாநுஷ்டானங்களைச் சோம்பலாலே அறவே விட்டிருவதும் கௌணபக்ஷாவலம்பனத்தாலே ஸங்குசிதமாக அனுட்டிப்பது மின்றிக்கே முக்கய கல்பமாகவே யனுஷ்டிப்பவர்களில் ஸ்வாமி தலைவர் என்க. ஸ்ரீமதரஹஸ்யதர்ய ஸாரத்தில் சரமச்லோகாதிகாரத்திலே—“பாஷ்யகாரர் அந்திமதசையிலும் வருந்தியெழுந்திருந்து ஸந்த்யாகாலத்திலே ஜலாஞ்ஜலிப்ரகேசுபம் பண்ணியருளிஞர்” என்று பணித்துள்ள வாக்கியம் இங்கே அநுஸந்தேயம்.

[முழங்கிப்புறப்பட்டுப் போதரும்] எம்பெருமானாருடைய திக்விஜயயாத்னையில் எங்கும் ஸிம்ஹகர்ஜனையாகவே யிருந்தபடியைச் சொன்னவாறு. யதிராஜஸப்ததியில் \*காயட: கயாஹவக: த:ஹவி: வ:ரெஷா: கணெ: ஸ:வனஷ: கவி:தாசி:கலி:ஹ:நா:—கார்ய: கதாஹவகுதாஹலிபி: பரேஷாம் கர்ணே ஸ ஏஷ கவிதார்க்கிகஸிம்ஹநாத:\* என்று பணிக்கப் பட்டது. எம்பெருமானாடிபணிந்தவர்கள் பண்ணுமதுவே ஸிம்ஹகர்ஜனையாயிருந்தால் எம்பெருமானாரைப் பற்றிச் சொல்லவேணுமோ? அது கிம்புநர்யாய வித்தமன்றோ. ‘போதருமாபோலே’ என்று இங்கு உவமையாகக் கூறியிருந்தாலும் உபமாநார்த்தங்களுக்கு உபமேயந்தன்னிலேயே உபஸம்ஹாரமென்று கொள்ளக்கடவது. \*இந்திரிந்துரிவ ஸ்ரீமாந்\* \*ககநம் ககநாகாரம் ஸாகாஸ் ஸாகரோபம:\*, ராமராவணயோர் புத்தம் ராமராவணயோரிவ \* என்றவைபுங்காண்க. அந்வபாலங்கார ப்ரக்ரியை.

[உன்கோயிலீன்று இங்ஙனே போந்தருளி] உன் கோயிலென்று ஸ்வாமியின் திருவ வதாரஸ்தலமான ஸ்ரீ பெரும்பூதூரை விவக்ஷிக்கிறது. அங்குரின்றும் பெருமாள் கோயிலா கிய காஞ்சீபுரிக் கெழுந்தருளி திருமலைக்கெழுந்தருளி திருவாங்கம் பெரியகோயிலுக் கெழுந் தருளி திருநாராயண புரமெழுந்தருளி.....இங்ஙனே போந்தருளினபடியைச் சொல்லு கிறது.

[கோப்புடைய சீரிய சிங்காசனத்திருந்து] சிங்காசனம், சீரியசிங்காசனம், கோப்பு டைய சீரியசிங்காசனம் என்று மூன்று வகைப்பட்ட ஆஸனமாகக் கொள்ள வேணும். யதிராஜஸப்ததியில் “ மாயா தாடாமதாநா மஜதி ” (காதா தாதாகதாநாம் கலதி) என்ற ச்லோகத்தின் முடிவில் “ ஹஜதி யதிவதௌ ஹஜ வெஜீ தி வெஜீ—பஜதி யதிபதௌ பத்ரவேதீம் த்ரிவேதீம் \* என்று எம்பெருமானார் த்ரிவேதிபாகிற சிங்காசனத்திலே யெழுந் தருளியிருப்பதாகச் சொல்லிற்று. இதன் பொருளை ஒரு வ்யாக்க்யானகர்த்தாவும் உள்ள படி உரைத்திலர்; சூயாணா வெஜாநா ஸாஹா: திவெஜீ=த்யானம் வேதாநாம் ஸமாஹா: த்ரிவேதீ; மூன்று வேதங்கள் என்றபடி. ரிக்வேதம் யஜுர்வேதம் ஸாம வேதம் ஆகிற மூன்று வேதங்களும் எம்பெருமானார்க்குச் சிங்காசனமாயிருந்தனவாக உரைப் பது சிறப்புடைத்தன்று. பேதச்ருதி, அபேதச்ருதி, கடகச்ருதி என்று மூன்றாக வகுக்கப் பட்ட ச்ருதிகளே த்ரிவேதியாக வேதாந்ததேசிகனுக்கு விவக்ஷிதம். அத்வைதிகளுக்கு அத்வைதச்ருதியொன்றே ஆஸனமாயிற்று; த்வைதிகளுக்கு த்வைதச்ருதியொன்றே ஆஸன மாயிற்று. நம் ஸ்வாமிக்கோ வென்னில் அந்த வ்யாக்க்யானகாரோடுகூட கடக (வடிக) ச்ருதியும் ஆஸனமாயின. அதாவது, ஸ்வாமி ஒரு ச்ருதியையும் தள்ளாமல் மூன்று ச்ருதி களையும் முக்கியார்த்தமாகவே கொண்டருளி விசிஷ்டாத்வைத தர்சன நிர்வாஹம் செய் தருளினபடியால் இவர்க்கு அம்மூன்று வேதங்களும் கோப்புடைய சீரிய சிங்காசனமா யிருந்தன வென்கை. இப்படிப்பட்ட ஆசார்ய ஸார்வபௌமரிடத்தே வந்து சேர்ந்த சிஷ்யர்கள் யாம்வந்த காரிபமாராயந்தருள்வேணுமென்று பிரார்த்தித்தவாறு.

—:: மற்றொன்றும் கேண்மின். ::—

[உங்கள் புழக்கடைப் பாசுரத்தின் விவரணம்.] திருப்பாவையில் \* புள்ளஞ் சிலம்பினகாண் \* என்கிற ஆறாவது பாசுரம் தொடங்கி \* எல்லையினங்கினியே \* என்கிற பதினேந்தாவது பாசுரம் வரையிலுள்ள பத்துப் பாசுரங்கள் பெரிபாழ்வார் குலசேகராழ்வார் நம்மாழ்வார் திருமழிசையாழ்வார் பேராழ்வார் பூதக்காழ்வார் பொய்கையாழ்வார் தொண்டாடிப் பொடியாழ்வார் திருப்பாணாழ்வார் திருமங்கையாழ்வார் ஆகிற பதின் மரையும் முறையே யெழுப்புவன என்னும் விஷயத்தை அடியேன் மிக விரிவாகவுரைத்து வெளியிட்டிருக்கின்றேன். அப்படி ஆழ்வார்களை யெழுப்புவதாக நிர்வஹிக்கிற பாகார மொன்று இருக்கச் செய்கேயும், திருப்பாவையில் ஒவ்வொரு பாசுரத்திலும் எம்பெரு மானார் பெருமை அற்புதமாகப் பேசப்படுகிறது என்கிற நிர்வாஹமும் அடியேனுடைய உபந்யாஸங்களில் விவரிக்கப்படுவதுண்டு. உங்கள் புழைக்கடை யென்கிற பதினான்காம் பாசுரத்தினால் காட்டப்படுகிற எம்பெருமானார் பெருமை இங்கு விவரிக்கப்படுகிறது— சில ரஸிகர்களின் வேண்டுகோளுக்கிணங்கி.

உங்கள் புழைக்கடைத் தோட்டத்துவாவிடின் செங்கழுநீர்வாய் நெகிழ்ந்

தாம்பல்வாய் கூம்பினகாண்

செங்கற்பொடிக்கூறை வெண்பல்தவத்தவர் தங்கள் திருக்கோயில் சங்கிடுவான்போகின்றார்

எங்களைமுன்ன மெழுப்புவான்வாய்பேசும் நங்காயெழுந்திராய் நாணதாய்நாவுடையாய்  
சங்கொசெக்கரமேந்துந் தடக்கையன் பங்கயக்கண்ணனைப் பாடேலோரெம்பாவாய்.  
இப்பாட்டில்—நங்காய், நாணதாய், நாவுடையாய் என்ற மூன்று விளிகளும் எம்பெருமானாரு  
டைய பெருமைக்கு ஏற்ற விளிகளாம். உத்தமபுருஷர்களை நம்பி யென்றும் உத்தமஸ்தீர்களை  
நங்கை யென்றும் கூறுவது வழக்கம். எல்லாவகையான நிறையும் பொருந்தியவர்களையே  
இச்சொற்களால் கூறுவர். \* சொல்லார் தமிழொரு மூன்றும் சுருதிகள் நான்கும் எல்லை  
யில்லாவறநெறி யாவுந் தெரிந்தவன் \* என்று நூற்றந்தாதியில் கூறியடியே ஸகலவித பாண்டித்  
யங்களும் நிறைந்து அநுஷ்டான ஸம்பத்தும் நிரம்பியிருக்கப்பெற்ற ஸ்வாமியின் பெருமையை  
நங்காய் ! என்னும் விளியினால் தெரிவித்தவாறு.

[நாணதாய் !] நாண் என்பது வெட்கத்திற்குப் போலவே அஹங்காரத்திற்கும் பெயர் ;  
தேசிகள் அம்ருதாஸ்வாதினிப் பிரபந்தத்தின் இறுதியில் \* காண்பனவு முரைப்பனவு மற்றொன்  
றின்றி \* என்னுஞ்செய்யுளில் \* காண்பெரியோமல்லோம் \* என்று பிரயோகஞ் செய்திருப்  
பதுகாண்க. 'நாம் அஹங்காரமிக் கோமல்லோம்' என்பதுவேயன்றோ அங்குப் பொருள்.  
ஆகவே நாணதாய் என்றது அஹங்காரமற்றவரே ! என்றபடி. இது மமகாரமற்றமைக்கும்  
உபலக்ஷணம். \* நீர்துமதென்றிவை வேர்முதல் மாய்த்தவர்களில் தலைவரானவரே ! என்ற  
தாயிற்று.

[நாவுடையாய் !] உலகத்தில் யார்க்கு நாக்கு இல்லை ? எல்லாக்கு முள்ளதே.  
யாருடைய நாவினால் உலகமெல்லாம் வாழ்கின்றதோ அவரே நாவுடையராவர் ; பிராட்டி  
திருவடியை நோக்கி \* வாறு யஉஹவாஹ—ஹி—வாசா தர்மமவாப்துஹி \* என்றான்—வாய்  
படைத்த ப்ரயோஜனம் பெறுவாயாக என்றான். \* ஸா ஜிஹ்வா யா ஹரிம் ஸ்தேளதி \* என்றா  
ரொருவர் ; \* ஸா ஜிஹ்வா ஸ்யாத் யயா ஸர்வே ஜிவந்தி ப்ராணிகோ புலி \* என்றார் மற்றொரு  
வர் ; \* ஸா ஜிஹ்வா யத்ர ராஜந்தே வித்யா ஹ்ருத்யாச் சதுர்தச \* என்று முரைத்தனர் மற்றொரு  
வர். இவற்றால் தேறினதென்ன ? பகவானை ஸ்துதிக்கும் நாவே நா ; உலகுக்கெல்லாம்  
உதவி செய்யும் நாவே நா ; பதினான்கு வித்யைகளையும் தன்னில் கொண்டிருக்கும் நாவே  
நா—என்றதாகத் தேறிற்று. இத்தகைய நாவுடைமை எம்பெருமானார் பக்கலிலே அற்புத  
மாகக் காணலாம். (1) சாணாகதி கத்யம் முதலியவற்றால் எம்பெருமானை ஆச்சரியமாகத்  
துதித்த நாவுடையார். (2) \* உக்த்யா தக்ஞஜயலிபீஷணலக்ஷ்யயா தே ப்ரத்யாய்ய லக்ஷ்மண  
முனேர் பவதா விதீர்ணம், ச்ருத்வா வரம் ததநுபந்தமதாவலிப்தே நித்யம் ப்ரஸீத பகவந் மயி ரங்க  
நாத ! \* என்று ந்யாஸதிலகத்தில் தேசிகனும், \* காலத்யேபி கரணத்ரயநிர்மிதாதிபாபக்ரியஸ்ய  
சரணம் பகவத்க்ஷமைவ, ஸா ச த்வயைவ கமலாரமணேர்த்திதா யத் கேக்ஷமஸ் ஸ ஏவ ஹி  
யதீந்த்ர பவச்ச்ரிதாநாம் \* என்று யதிராஜனிம்சதியில் மணவாளமாமுனிகளும் அருளிச்  
செய்தபடியே வரம்பெற்று ஸ்ரீ வைஷ்ணவவுலகம் முழுவதையும் உஜ்ஜீவிப்பித்த நாவுடையார்.  
ஸ்ரீமத்ரஹஸ்யத்ரய ஸாரத்தில் எட்டாவதான அதிகாரி விபாகாதிகாரத்தில் “ ஒரு மலையில்  
நின்றும் ஒரு மலையில் தாவும் ஸிம்ஹசரீரத்தில் ஜந்துக்களைப் போலே பாஷ்யகாரர் ஸம்ஸாரலங்  
கனம் பண்ண அவரோடுண்டான சூடல்துடக்காலே நாம் உத்தீர்ணராவுதோமென்று முதலி  
யாண்டானருளிச் செய்த பாசுரம் ” என்றுள்ள ஸ்ரீ ஸுகந்தி இங்கு விசேஷித்து அநுஸந்தே  
யம். (3) \* ஜயதி ஸகலவித்யாவாஹிஃஜந்மசைல : \* என்கிறபடியே ஸகல வித்யைகளும்  
கமழும்படியான நாவுடையார் ஸ்வாமியே. ஆக, ' நங்காய் ! நாணதாய் ! நாவுடையாய் !'  
என்ற மூன்று விளிகளும் எம்பெருமானார்க்குப் பொருத்தமாயின. இனி, பாசுரத்தில்  
மற்றுள்ள மொழிகளெல்லாமும் ஸ்வாமிக்கே நன்கு பொருந்தும்படியை விவரிப்போம்.

[உங்கள் புழைக்கடைத்தோட்டத்து இத்யாதி.] பாஞ்சராத்ர சாஸ்த்ரங்களில் பகவானுக்குத் திருவாராதக்ரமங்களைச் சொல்லுமிடத்து 'எம்பெருமானுக்குச் செய்யும் உபசாரங்களை மஹாராஜாக்களுக்குச் செய்யுமுபசாரம் போல் பாவித்துச் செய்யவேண்டுமென்று சொல்லிற்று. \* தமேவ மத்வா பரவாஸுதேவம் ரங்கேசயம் ராஜவத்ஹணீயம் \* என்கிற திருப்பள்ளியெழுச்சித்தனியனும் அதனையே வற்புறுத்தியது. உலகில் செங்கோல் செலுத்துகின்ற அரசனைப்போலவே எம்பெருமான் \* அருளார் திருச்சக்கரத்தால் அகல்விசும்பும் நிலனும் இருளார்வினிகெடச் செங்கோலநடாவுதிர் \* என்ற நம்மாழ்வார் பாசுரப்படிக்கும் \* பொங்கோதஞ் சூழ்ந்த புவனியும் விண்ணுலகும் அங்காதுஞ் சோராமேயாள்கின்ற வெம்பெருமான் செங்கோலுடைய திருவரங்கச் செல்வனார் \* என்ற ஆண்டாள் பாசுரப்படிக்கும் செங்கோல் செலுத்திவருகிற முறையில் \* திருவுடை மன்னரைக் காணில் திருமாலைக் கண்டேனே யென்னும் \* என்ற திருவாய்மொழிப் பாசுரத்திற்குப் பாங்காக அரசனுடைய தன்மைகளும் எம்பெருமானுடைய தன்மைகளும் மிகவும் ஒற்றுமைப் பட்டிருக்கின்றன வென்பது காணலாம். எங்ஙனே யென்னில்; அரசனுடைய நிலைமைகளை ஐந்து விதமாகக் காண்கிறோம். 1. பகற்போதில் ஸகல பரிஜந ஸேவிதனயக்கொண்டு தன் வீறு தோற்ற நியாயாலயத்திலிருந்து காட்சி தந்து நீதி செலுத்துதல். 2. ராஜ்யத்திலுள்ளாருடைய குண தோஷங்கள் அறிகைக்காக இரவிலே பிறரறியாதபடி கறுப்புடுத்து நகரசோதனம் பண்ணுகை. 3. ராஜ்யத்தில் சிஷைரகைகளுக்காகத் தான் தனியிருந்து கார்ய விசாரஞ்செய்கை. 4. துஷ்ட மிருகங்களை நிரஸிப்பதற்காக வேட்டையாடுகை. 5. வேட்டையாடின விடாய்தீர்ப்புந்தோப்புகளிலே அபிமத விஷயங்களோடே விளையாடுகை. ஆகிய இவ்வைந்தும் உலகிற் காணும் அரசர்கட்குரிய நிலைமைகளாம். \* பாரளந்த பேரரசே- எம்விசும்பரசே! எம்மை நீத்துவஞ்சித்தோரரசே! \* (திருவிருத்தம்) என்னப்பட்ட வானிளவரசனான ஸர்வேச்வரனுக்கும் இவையேபோன்ற ஐந்து நிலைமைகள் உள்ளன. எங்ஙனே யென்னில்;

1. அரசன் பகற்போதிலே பரிஜநபரிவாரஸேவிதனயக் கொண்டு சீரியசிங்காசனத் திருப்பதுபோல, எம்பெருமானும் இருள்கலசாத பகலான பரமபதத்திலே \* வைகுண்டேது' பரே லோகே ச்ரியா ஸார்த்தம் ஜகத்பதி: , ஆஸ்தே விஷ்ணுசிந்த்யாத்மா பக்தைர் பாகவதைஸ் ஸஹ \* என்கிறபடியே நித்யரும் முத்தரும் ஸேவிக்கத் தன்திருமாதானே தான் தனியரசாயிருக்குமிருப்பு. 2. அரசன் இராப்போதுகளில் பிறரறியாதபடி கறுப்பு உடுத்து நகர சோதனம் பண்ணுவதுபோல எம்பெருமான் \* இவற்றுளெங்கும் மறைந்துறைவாய்\* (திருவாய்மொழி) என்கிறபடியே உள்ளவாருள்ளிற்றெல்லாமறிகை. 3. அரசன் ராஜ்யத்தில் சிஷைரகைகளுக்காகத் தனியிருந்தும் அந்தரங்கர்களோடே கூடியுங் கார்யவிசாரம் செய்வது போல எம்பெருமானும் \* பாற்கடல் யோகரித்திரை சிந்தைசெய்த வெந்தையாய் வாஸுதேவ ஸங்கர்ஷணப்ரத்யும்ந அநிருத்த ரூபேண வ்யூஹிபவித்து உறங்குவான்போல் யோகு செய்கை. 4. அரசன் துஷ்டஸத்வநிரஸனார்த்தமாக வேட்டையாடுவதுபோல் எம்பெருமானும் \* காட்டைநாடித் தேனுகளும் களிறும் புள்ளுமுடன் மடிய வேட்டையாடி வருவானே விரந்தாவனத் தேகண்டோமே\* என்கிறபடியே ஆச்ரித விரோதிகளான தேனுகன்பிலம்பன் காளியனென்னுந் தீப்பப்பூடுகளை யடங்கவுழுக்குகை. 5. அரசன் வேட்டையாடின விடாய் தீர்ப்புந்தோப்புகளிலே அபிமத விஷயங்களோடே விளையாடுகைபோல எம்பெருமானும் விரோதி நிரஸைச்ரமந்தீர்\* ஆராமஞ்சூழ்ந்தவரங்கம் கணமங்கைக் காரார்மணிரிறக்கண்ணனார் விண்ணகரம் சீரார் கணபுரஞ் சேறை திருவழுந்தூர் காரார் குடந்தை கடிகை கடல்மல்லை ஏரார் பொழில் சூழிடவெந்தை நீர்மலை சீராரும் மாலிருஞ்சோலை திருமேர்கூர் பாரோர் புகழும் வதரிவடமதுரை முதலான திருப்பதிகளிலே இனிது உறைகை.

இவ்வண்ணமாகவே ஸ்வாமியெம்பெருமானார்க்கும் ஐந்து நிலைமைகளுண்டு. எங்ஙனே யென்னில் ; 1. \* பஐதி யதிபதௌ பத்ரவேதீம் த்ரிவேதீம் \* (யதிராஜஸப்ததி.) என்னப் பட்ட கோப்புடைய சீரிய சிங்காசனத்திலேயெழுந்தருளி ஸகல பக்தர்களும் கண்ணா ஸேவிக்க விருக்கை. 2. \* உணர்ந்த மெய்ஞ்ஞானியர் யோகந்தொழும்... புக்கு நிற்குமிராமானுசன் \* என்று தூற்றந்தாதியிற் பணித்தபடியே அந்தரங்கபக்தர்களினுடைய ஹ்ருதய கோசங்களிலே பிறாற்பாதபடி பேணியமர்ந்திருக்கை. 3. உபவேதாந்த க்ரந்த தீர்வாஹங்களுக்காக ஏகாந்த மாய்த் தனியே யிருந்தும் ஆழ்வான் ஆண்டான் எம்பார் பிள்ளான் போல்வாரான விரகர் களோடே கூடியிருந்தும் திவ்யார்த்த விசாரங்கள் செய்கை. 4. நாட்டிய நீசச்சமயங்கள் மாண்டன வென்னும்படியே சங்கரபாக்கரயாதவபாட்ட ப்ரபாகர்த்தங்கள் மதம் சாய்வுறு மாறு வேட்டையாடுகை. 5. பூக்களும் பழங்களும் தழைத்த சோலைகள் போன்ற உபய வேதாந்தக்ரந்த ப்ரவசனத்தில் ஆழ்ந்து அகமகிழுகை. இவ்வளவு விஷயங்களையும் நெஞ்சில் தேக்கிக்கொள்ள முடியாவிட்டாலும், (5) என்று லக்கமிட்டுக்குறித்த விஷயமொன்றை மாத்திரமாவது திடமாக நெஞ்சிற்கொண்டால் \* உங்கள் புழைக்கடைத் தோட்டத்துவாவி யுள் \* இத்யாதிக்கு இங்கு அறிவிக்கப்படும் உள்ளுறை பொருள் நெஞ்சில் நன்கு பதியும்.

அரசன் தோட்டத்திலே விளையாடுதல் போலவும், மூவுலகுக்கரசன் [ஆராமஞ் சூழ்ந்த] வண்டின முரலுஞ் சோலை மயிலினமாலுஞ் சோலை கொண்டல்மீதணவுஞ் சோலை குயிலினங் கூவுஞ் சோலை அண்டர்கோனமருஞ் சோலை யணிதிருவரங்கம் முதலான திருப்பதிகளிலே \* விஹாரி ஹரௌ லக்ஷ்மியா \* என்னும்படி விஹரிப்பது போலவும் ஸ்வாமி யெம்பெருமா னார் விஹரிக்கும் தோட்டம் இருவகைப் பட்டிருக்கும். ஸ்ரீ பாஷ்ய கீதாபாஷ்ய வேதார்த்த ஸங்க்ரஹாதிகள் ஒருவகையான தோட்டம். திவ்யப்ரபந்த ரஹஸ்யத்ரயாதிகள் மற்றொருவகை யான தோட்டம். உலகில் மஹாதானிகர்கள் அந்தரங்கத் தோட்டமென்றும் பஹிரங்கத் தோட்ட மென்றும் இருவகைத் தோட்டங்கள் அமைப்பது வழக்கம். ஸர்வஸாதாரணங்களான புஷ்ப பலத்ருமங்களை வளர்க்கும் தோட்டம் பஹிரங்கத் தோட்டமாகும். பெருமான் திருவாராதனத் திற்குரிய திருத்துழாயையும் செண்பகமல்லிகையோடு செங்கமூரீருவாட்சிகளையும் வளர்க்குந் தோட்டம் அந்தரங்கத் தோட்டமாகும். இதுவே புழைக்கடைத் தோட்டமாகவும் வழங்கப் பெறும். இது போல, ப்ரஹ்மஸூத்ரம் பகவத்கீதை உபநிஷத்துக்கள் முதலானவை ஸர்வ ஸாதாரணத் தோட்டமாகவும், திவ்யப்ரபந்த ரஹஸ்யத்ரயாதிகள் அஸாதாரணத் தோட்டமாக வும் ஆசாரியர்களால் திருவுள்ளம் பற்றப்படுகின்றன. ப்ரஹ்மஸூத்ராதிகளில் தெரிவிக்கப் படும் அர்த்தங்களிற்காட்டில் பகவத் விஷய ரஹஸ்யார்த்தங்கள் மிகவும் அந்தரங்கமானவை. இதைப்பற்றி விரிவாக நிரூபிக்கவேண்டியவை யுண்டானாலும் இங்குச் சுருக்கமாகச் சொல்லு கிறோம் கேண்மின். ப்ரஹ்மஸூத்ரத்தில் நான்கு அத்யாயங்களும் பதினாறு பாதங்களும் ஐந்தாறும்ச் சொச்சம் ஸூத்ரங்களுமுண்டே ; இவற்றுள் ஒரு ஸூத்ரத்திலும் எம்பெருமான் திருவவதாரம் செய்தருளுகிறானென்றும் விஷயம் சொல்லப்படவில்லை ; அவதார சேஷ்டிதங் களைச் சொல்வதற்குப் ப்ரஸக்தியே யில்லை. அவன் லக்ஷ்மீபதி என்கிற விஷயமும் சொல்லப் படவில்லை. ப்ரபத்தி வ்யக்தமாகச் சொல்லப்படவில்லை. மங்களாசாஸனமே ஸ்வரூபாநு ரூப கைங்கர்யமென்பது சொல்லப்படவில்லை. இங்ஙனே பல குறைகளுள்ளன. திவ்யப்ரபந்தங் களுக்கு இப்படியொரு குறையும் சொல்லவொண்ணாது. ஆழ்வார் பாசுரத் தெரடங்கும் போதே \* எந்நின்ற யோனியுமாய்ப் பிறந்தாய் இமையோர் தலைவா ! \* என்று அவதாரத் தையே ப்ரஸ்தாவிக்கிறார். \* பிறந்தவாறும் ! \* என்று சொல்லியும் \* எத்திறமுரலிதேடிணந் திருந்தேங்கிய வெளிவே ! \* என்று சொல்லியும் மாதக்கணக்கில் மோஹிக்கிறார். \* திரு வில்லாத் தேவரைத் தேறேல்மின்தேவு \* என்று லக்ஷ்மீ ஸம்பந்தமில்லாத தெய்வத்தைத்



தெய்வமாகவே எண்ணவேண்டாவென்கிறார். \* நெறிகாட்டி நீக்குதியோ \* என்று உபாயந்தரங்களின் அநர்த்தாவஹத்வத்தை முறையிட்டுப் ப்ரபத்தியையே வாய்வெருவுகிறார். \* ஆட்செய்தாழிப் பிராணைச் சேர்ந்தவன் \* என்றும் \* உற்றேனுகந்து பணி செய்து உனபாதம் பெற்றேன் \* என்றும் \* ஒழிவில்காலமெல்லா முடனாய் மன்னி வழுவினாவடிமை செய்ய வேண்டு நாம் \* என்றும் கைங்கர்யமே பரமபுருஷார்த்த மென்று அறுதியிடுகிறார்: தங்களுடைய திவ்ய ப்ரபந்தங்களை மங்களாசாஸநமயமாகவே ஆக்கிவைத்திருக்கிறார்கள். ஸ்ரீராமா நுஜதர்சனமென்கிற ஸ்ரீ வைஷ்ணவ ஸம்பிரதாயத்திற்கு இவையே உயிர்நிலையான திவ்யார்த்தங்களாகையால் இப்படிப்பட்ட புஷ்பங்களும் பழங்களும் பயிராகும் திவ்ய சாஸ்த்ரங்களே ஸ்வாமிக்குப் புழைக்கடைத் தோட்டமாகும். இவை எம்பெருமானார் காலத்திற்கு முந்திப் ப்ரசுரப்ரகாசமடையாமல் \* த்ராதம் ஸம்யக் யதீந்தரை: \* என்று தேசிகனருளிச் செய்தபடி எம்பெருமானார் தோன்றியே மிகவிளக்க முற்றபடியால் 'உங்கள் புழைக்கடைத் தோட்டம்' எனப்பட்டது. உம்மாலே விசேஷித்து க்ருஷி செய்து வளர்க்கப்பட்ட தோட்ட மென்றபடி.

[தோட்டத்து வாலியுள்.] வாய் என்கிற வடசொல் வாலியென்று திரிந்துள்ளது. நீர் நிலையென்று பொருள். நீர்நிலையில்லாத தோட்டம் செழிப்புற்று வளராத. தோட்டத்தில் விளையும் பூக்களும் பழங்களும் செழித்து விளங்குவதற்கு வாலியே காரணமாகும். ஸதா சார்யோபதேசமே இங்கு வாலியென்று மறைத்துச் சொல்லப்படுகிறது. \* சாஸ்த்ரஜ்ஞாநம் பஹுக்லேசம் புத்தேச சலநகாரணம், உபதேசாத் ஹரிம் புத்த்வா விரமேத் ஸர்வகாமஸு \* என்கிறபடியே ஸதாசார்யோபதேச மில்லாதபோது சிறந்த அர்த்தங்களை க்ருஷிக்கவும் வளர்க்கவும் போகாதாகையால் வாலியின் ஸ்தானத்திலே ஸதாசார்யோபதேசம் கொள்ளத்தகும். பஞ்சாசார்ய பதாச்சிரதான ஸ்வாமி ஸதாசார்யோபதேசங்களை நன்கு பெற்றவராவர்.

[செங்கழுநீர் வாய் நெகிழ்ந்து ஆம்பல் வாய் கூம்பினகாண்] வெளிச்சங்கண்டு அலரும் புஷ்பம் செங்கழுநீர்; இருள்கண்டு மலரும்புஷ்பம் ஆம்பல். ஸ்வாமிந்! தேவரீருடைய உபதேசபரம்பரையில் தாமஸமான அர்த்தங்கள் தலைமடிந்து ஸாத்விகமான அர்த்தங்கள் விகாஸ மடைந்தன என்றபடி. கலியுக தர்மங்கள் தலைமடிந்து க்ருதயுகதர்மங்கள் தலையோங்கி வளர்ந்தன வென்றபடி. \* பொலிக பொலிக பொலிக போயிற்று வல்லுயிர்ச்சாபம் நலியும் நரகமும் நைந்த நமனுக்கிங்கியா தொன்றுமில்லை, கலியுங் கெடுங் கண்டுகொண்மின் \* என்கிற பாசரமும் அதைப்பற்றின ஐதிஹ்யமும் இங்கே அனுஸந்தேயம்.

[செங்கல் பொடிக்கூறை இத்யாதி.] மேலே 'தங்கள் திருக்கோயில் சங்கிடுவான் போகின்றார்' என்று திவ்யதேச கைங்கர்ய நிஷ்டர்களின் யாத்நிரையைச் சொல்ல நினைத்து \*செங்கல்பொடிக் கூறையென்று காஷாயாம்பர சோபிகளான உத்தமாச்ச்ரமிகளைப் ப்ரஸ்தாவிக்கையாலே, ஸ்வாமி எம்பெருமானார் திவ்யதேச கைங்கர்யாபி விருத்திக்காக ஆங்காங்கு உத்தமாச்ச்ரமிகளை மடாதிபதிகளாக நியமித்தருளி திவ்யதேச கைங்கர்ய நிர்வாஹ ஸாம்ராஜ்யத்தை அவர்கள் பொறுப்பாக ஆக்கிவைத்த விஷயம் தெரிவிக்கப்படுகிறது. ஸந்யாஸிகள் க்ராமைக ராத்ரமாய் ஓடித்திரியும் யோகிகளாயிருக்க வேண்டியிருக்க, அவர்களை மடாதிபதிகளாக்கி பகவத் ஸந்நிதிகளிலே கைங்கர்யங்களைக் குறையற நிர்வஹிக்கும்படி நியமித்தருளினவர் ஸ்வாமி எம்பெருமானார் தாமேயிறே. \*மாடபத்யம் யதி: குர்யாத் விஷ்ணுபூஜாபிவ்ருத்தயே \* என்கிற பகவச் சாஸ்த்ரவசனமும் ஸ்வாமிக்குக் கைகொடுத்தது.

[வேண்பல்தவத்தவர்] அப்படிப்பட்ட பகவத் ராமாநுஜ சிஷ்யர்களின் ஏற்றம் சொல்லுகிறது இது. பல்லின் வெண்மை சொல்லுவதனால் \* யத் தஸ்மை திஷ்டதேந்ய: க்ருபணமசுரணே தர்சயத் தந்தபங்கீ \* (ஸ்ரீ குணரத்நகோசம்) என்று பட்டர் அருளிச்செய்த படி. கூடூத்ரர்களிடத்திலே சென்று பல்லைக்காட்டி இரவாதவர்களாய் \* த்ருணீக்ருத விரிஞ்சாதி சாதிரிங்குச விபூதய:; ராமாநுஜ பதாம்போஜஸமாச்ச்ரயணசாலிந: \* என்கிறபடியே விரிஞ்சாதி விபூதிகளையும் த்ருணீகரித்திருப்பார் இராமானுசனடியார் என்கிறது. \*கோஷானீகோணசதாம்ச பாலநகலாதூர்வாரகர்வாநல கூடூப்பயத்கூடூத்ர நரேந்த்ர சாடுசநா தந்யாந் ந மந்யாமஹே \* (வைராக்ய பஞ்சகம்) என்று தேசிகனருளிச் செய்தபடியே கூடூத்ரப்ரபுக்களிடத்தில் காட்டப்

படாத பல்வே யன்றோ வெண்பல்லாகும். \*மதநகதனைர் ந க்விச்யந்தே யதீச்வரஸம்ச்யா:.\* என்றும் \*காமாதிதோஷஹரமாத்மபதாச்சிரதாநாம் ராமா நுஜம் யதிபதிம்\* என்றும் சொல்லுகிற படியே காமாதி தோஷவைதேசிகர்களான எம்பெருமானாடியார்கள் எம்பெருமான் பக்கலிலும் பல்லைக்காட்டார்களென்னும்போது பிறரிடத்திலே பல்லைக்காட்டார்களென்னுமிடம் சொல்ல வேணுமோ? வெண்பல் என்றதன் கருத்து இதுவே. [தவத்தவர்.] தபஸ்விகள் என்றபடி. இவர்களுக்கு ஏது தபஸ்ஸென்னில்; \*ஹாய்யாயபூவ ஹநெ வனவெதி நாகொ ஹளக்யுதீ! தயி தவஸூயி தவ:-ஸ்வாத்யாயப்ரவசகே ஏவேதி நாகோ மொளத்கல்ய:; தத்தி தபஸ் தத்தி தப:.\* என்ற தைத்தியோபபிஷத்தின்படியே ஸ்வாத்யாயப்ரவசனங்களையாம் இவர்களுக்குத் தபஸ்ஸு. அன்றிக்கே, தவத்தவர்—மம என்னுதே தவ என்பவர்கள் தவத்தவராவர். “காரியம் நல்லனகள் அவை காணில் என் கண்ணனுக்கென்று ஈரியாயிரப்பாள்” (திருவாய் மொழி) என்கிறபடியே எதையும் எம்பெருமானுக் கென்றே கொண்டிருப்பார்களே யல்லது தமக்கென்று கொண்டார்களென்கை. \*தவ\* உனக்கு—என்பவர் தவத்தவர்.

[தங்கள் திருக்கோயில் சங்கிவோன்போகின்றார்] கீழ்ச்சொன்ன உத்தமாதிகாரிகள் பகவத் ஸன்னிதிகளில் கைங்கர்யங்களுக்காகப் போகின்றார்கள் என்கிற பொருள் தவிர மற்ற ரொரு ஆழ் பொருளும் இங்கு அறியக்கிடக்கின்றது. தங்கள் இல், திருஇல், கோஇல் என்று மூன்றாகப் பிரித்து ரஹஸ்யத்யயக்கையும் சொன்னதாகக் கொள்ளவேணும். திருமந்தரமானது தங்கள் இல்; த்வயமானது திருஇல்; சரமச்சலோகமானது கோஇல். (இதை விவரிப்போம்.) திருமந்தரத்தில் அநந்யார்ஹ சேஷத்வ அநந்ய சரணத்வ அநந்யபோக்யத்வங்களாகிற ஸ்வஸ்வ ரூபம் நன்கு சிஷிக்கப்படுகிறபடியாலே அது சேதனர்களுக்கான கோவில். த்வயத்தில்—பிராட்டி புருஷாகாரமானல்லது எம்பெருமான் கார்யம் செய்யானென்னும்படியான பிராட்டியின் ஏற்றம் சொல்லுகையாலே அது பிராட்டிக்கான கோயில். சரமச்சலோகத்தில் \*அஹம் த்வா ஸர்வபாபேயோ மோக்ஷயிஷ்யாமி\* என்று எம்பெருமான் தானே காரியஞ்செய்து தலைக்கட்டுவதாகச் சொல்லுகையாலே அது கோவான வீசன்கோயில். ஆகவே, தங்கள் திருக்கோயிலென்ற விதனால் ரஹஸ்யத்யயமும் மிக நன்றான முறையில் தெரிவிக்கப்பட்டதாயிற்று. அதிலே, சங்கு இவோன்போகின்றார்—சங்கு என்று திறவுகோலுக்குப் பெயர். ரஹஸ்யத்யயப்பெட்டியைச்சாவிபிட்டுத்திறந்து அன்பர்களுக்கு அளிக்கப்போகிறார்களென்கை.

[எங்களைமுன்னமெழுப்புவான் வாய்பேசும் நங்காய்] எழுப்புவான் என்றது எழுப்புவ தற்காகவென்றபடி. \*அநாதிமாயயா ஸுந்த:.\* என்கிறபடியே அநாதிமாயையினால் உறங்கிக் கிடக்கிற வெங்களை உபதேசாதிகளாலே ப்ரபோதமடைந்தவர்களாகச் செய்யும்பொருட்டு, முன்னம் வாய்பேசும்—\* ஓராண் வழியாய் உபதேசித்தார் முன்னோர், ஏராரெதிராச ரின்னரு ளால்—பாருலகில் ஆசையுடையோர்க்கெல்லாம் ஆரியர்கள் கூறுமென்று பேசி வரம்பறுத் தார் பின் \* (உபதேசரத்தினமலை) என்கிறபடியே நியமனவார்த்தையை முன்பு பேசியருளின பரமக்ருபாநிதியே! என்றவாறு.

[சங்கொடு சக்கரமேந்தும் தடக்கையன்] எம்பெருமானாருடைய சரிதையிலே இது மிக மருமமானவொரு விஷயம். “அப்பனுக்குச் சங்காழி யளித்தருளும் பெருமாள்” என்கிற படியே திருவேங்கடமுடையானுக்காகச் சங்கொடு சக்கரமேந்தும் தடக்கையர் ஸ்வாமி. [பங்கயக்கண்ணனை] யாதவப்ரகாசர்பாடே வேதாந்தச்ரவணம் பண்ணும்போது “தவ்யயா கவஜாஸா வஃ—வரீகஜவக்ஷணீ—தஸ்ய யதா கப்பாஸம் புண்டரீகமேவமகூஷிணீ” என்கிற ச்ருதிக்கு அவர் அபார்த்தம் கூற அதுபொருமல் கண்ணீர்பெருக்கி \* மஹீராஹஸூரஹ உத வஃ—புஷ்டநாந்ரபிகரவித வஃ—வரீகஜஹ்ரயதெக்ஷண:—கம்பீரமப்பஸ் ஸமுத்பூத ஸம்ருஷ்டநாளாவிசர விகஸிதபுண் டரீகதளாமலாயதேக்ஷண:.\* என்று சுவைமிக்க பொருள் கூறிப் பங்கயக்கண்ணனைச் சேமித்த இதிஹாஸத்தை நினைப்பூட்டுகிறபடி. .... \*

எம்பெருமானார் திருவடிகளே சரணம்.

## செங்கணன்கோச்சோழன் = எண்டோவீசன்

திருக்குடந்தை சமீபத்தில் நாச்சியார் கோயிலென்று வழங்கப்படும் திருநறையூர்க்குத் திருமங்கையாழ்வார் தமது பெரிய திருமொழியாயிரத்தில் பத்துப்பதிகங்கள் [நூறு பாசாங்கள்] பாடியுள்ளார். அவற்றுள் மூன்றாவது \*பதிகம்\* அம்பரமும் பெருநிலனும் திசைகளெட்டும் \* என்று தொடங்குவது. இப்பதிகத்தில் பாசாந்தோறும் பின்னடிகளில் செங்கணன் கோச்சோழன் என்னுமொரு சோழராசன் இத்தலத்தில் ஈடுபட்டதாகச் சொல்லப்படுகிறது. அதில் எட்டாவது பாட்டில் \* இருக்கிலங்கு திருமொழிவா யெண்டோவீசற்கு எழில்மாடமெழுபது செய்து உலகமாண்ட திருக்குலத்து வளச்சோழன் சேர்ந்தகோயில் திருநறையூர் மணிமாடம் \* என்று ஒரு விசேஷம் கூறப்பட்டிருக்கின்றது. அச்சோழராசன் எண்டோவீசனுக்கு எழுபது ஆலயங்கள் கட்டிவைத்தவனென்று தெரிவிக்கப்பட்டிருக்கிறது. அது சம்பந்தமான விவரணத்தை எம்முடைய திவ்யார்த்த தீபிகையுரையில் [அப்பாட்டின் விரிவுரையில்] மிக விளக்கமாகக் காட்டியிருக்கிறோம். சென்ற திங்களில் வெளியிடப்பட்ட ஸ்ரீராமாநுஜனில் (நெ. 15) சேர்ந்துள்ள 'நான்கண்ட நல்லது' என்னும் நூலிலும் பக்கம் 9-ல் தெளிவு பெறுத்தியிருக்கிறோம்.

அந்நூலை ஸ்ரீமத் காமகோடி சங்கராசார்யஸ்வாமிகளின் மடத்து வித்வான்கள் நன்கு ஆராய்ச்சி செய்து தங்களுடைய அபரிமிதமான ஆனந்தத்தைத் தெரிவித்ததோடு மற்றோர் அருமையான விஷயமும் அன்போடு தெரிவித்துள்ளார்கள். அதனைத் தமிழுலகம் அறியவேண்டுவது அவசியமென்று தோன்றியதனால் இங்குத் தெரிவிக்க விரும்புகின்றோம்.

ஸ்ரீமத் சங்கராசார்ய ஸ்வாமிகள் பல வருடங்களுக்குமுன் தென்னாட்டு விஜய யாத்திரை செய்தபோது ஆங்காங்கு தேவாலயங்களைப்பற்றின உபந்யாஸங்களையும் செய்தார்கள். அவ்வுபந்யாஸங்களெல்லாம் ஒரு புத்தகமாகத் தொகுக்கப்பட்டு வெளிவந்திருக்கின்றன. சமீபத்தில் இரண்டாம்பதிப்பும் வெளிவந்துள்ளது. 2—12—1932 தேதியில் மாம்பலத்தில் செய்த உபந்யாஸம் \* கமது ஆலயங்கள் \* என்னும் மகுடமுடையது. அதில் செங்கணன்கோச்சோழனைப்பற்றி விரிவான உபந்யாஸம் காண்கிறது. அச்சிடப்பட்டிருக்கின்ற அதனிலிருந்து சில பகுதிகளை இங்கெடுத்து அப்படியே பதிப்பிக்கிறோம்.

### ஸ்ரீ ஜகத்குரு காமகோடி சங்கராசாரிய ஸ்வாமிகளின் வியாஸம்

“ஆதியில் கோச்செங்கட் சோழன் என்று ஒரு சோழ அரசன் இருந்தான். கோ என்றால் கிரீடத்தை உடைய அரசன் என்று அர்த்தம். செங்கண் என்றால் சிவந்த கண்கள் என்று அர்த்தம். ஸம்ஸ்கிருதத்தில் 'ரக்தாக்ஷசோல' என்றும் சொல்லுவார்கள். அந்த சோழ அரசன் பெரிய சிவபக்தன். அவன் அநேக கோயில் திருப்பணிகளைச் செய்திருக்கிறான். அந்தத் திருப்பணிகளுக்கு யானை யேருத்திருப்பணி என்று பெயர். அதாவது யானை உள்ளே ஏறுதிருக்கும்படி குறுகலாகக் கட்டப்பட்டிருக்கிற கோயில்கள் என்று அர்த்தம். இதனாலேயே இதற்கு முன்னால் யானை போகும்படியாயிருந்தன வென்று தெரிகிறது.....

யானையேருத்திருப்பணி என்று ஏன் கோச்செங்கட் சோழன் திருப்பணி செய்ய வேண்டுமென்னில்; யானையின்மேல் அவனுக்குத் துவேஷம் உண்டாயிற்று. பழைய காலத்தில் ஒருவன் மேல் துவேஷமிருந்தால் அவனுக்குச் சிவபக்தி யில்லாமல் போகவேண்டுமென்று சொல்லுவது வழக்கம். அதைத்தான் ஒருவனுக்குச் செய்யும் பெருந்தீங்காக எண்ணினார்கள். ஏன் இந்த அரசனுக்கு யானையின்மேல் துவேஷமுண்டாக வேண்டுமென்றால் அகர்த்து ஒரு கதை இருக்கிறது. நாம் ஸ்தலபுராணங்களை நம்பவேண்டும். ஏதோ சில ஸ்தல

புராணங்கள் உத்பத்தி செய்யப்பட்டிருக்கலாமென்று தோன்றுவதனால் எல்லா ஸ்தல புராணங்களும் நம்பத்தக்கவை யல்ல என்று எண்ணக்கூடாது.....

திருவாணக்காவில் இப்பொழுதும் ஒரு ஜம்பூ விருகூடம், அதன்கீழ் லிங்கம், தும்பிக் கையால் அபிஷேகம் செய்வதுபோல பக்கத்தில் ஒரு யானை, பக்கத்தில் ஒரு சிலந்திப் பூச்சி இவைகளின்ருபங்களும் செப்புப் பட்டையம் சாஸனம் இவைகளின் முத்திரைகளும் காணப் படுகின்றன. அதேமாதிரி மதுவனத்தில் தேன்கூடும் காணப்படுகிறது. திருவாணக்காவில் இந்த அடையாளம் இருப்பதற்குக் காரணமென்ன வென்றால் ஜம்பூ மஹரிஷி என்பவர் ஆதிகாலத்தில் அங்கே தபஸ் செய்துகொண்டிருந்தார். அவர் நீண்டகாலம் தபஸ் செய்து கொண்டிருந்ததினால் அவர்மேல் புற்று மூடிக்கொண்டு செடிகொடிகள் முளைத்து ஜம்பூ விருகூடம் ஒன்று முளைத்தது. அவர் பூஜித்துவந்த மஹாலிங்கத்தை ஒரு சிலந்தியானது பூஜை செய்துவந்தது. அந்த மஹாலிங்கம் திறந்த வெளியில் இருந்ததனால் அதன்மேல் வெயில்படக்கூடாதென்று அச்சிலந்திப்பூச்சி தன் எச்சிலால் நூல் பந்தல் போட்டுக் கொண்டே இருந்தது. அந்த லிங்கத்தை ஒரு யானையும் தினந்தோறும் தன் துதிகையால் காவேரியிலிருந்து தீர்த்தம் கொண்டுவந்து மஹாலிங்கத்துக்கு அபிஷேகம் பண்ணிப் பூஜை செய்து வந்தது. அந்த அபிஷேக ஜலத்தால், சிலந்தி போட்ட பந்தல் அழிந்துவிட்டது. அதைக்கண்டு சிலந்திப்பூச்சி கோபமடைந்து அதனுடைய துதிகையினால் புகுந்து கடித்து விட்டது. ஆயுர்வேதத்தில் லூதா விஷமானது விஷங்களுக்குள் மிகக் கொடியது என்று சொல்லப்பட்டிருக்கிறது. லூதா என்றால் சிலந்தி என்று அர்த்தம். உடனே யானை அந்தச் சிலந்திப்பூச்சியைத் தேய்த்துக் கொன்றுவிட்டு அதன் விஷவேகத்தால் தானும் இறந்துவிட்டது. அந்தச் சிலந்தியானது கோச்செங்கட் சோழனாக மறுபிறப்பில் பிறந்தது. இறக்கும் மையத்தில் கோபத்தினால் கண் சிவந்திருந்ததனால் சிவந்த கண்களையுடைய சோழனாகப் பிறந்தது. ஆகையினால்தான் அந்தச் சோழ அரசனுக்கு யானையைக் கண் டால் மறு பிறப்பிலும் பரமத் துவேஷ முண்டாயிற்று. அதற்காகவே யானை யேருத் திருப் பணிகளாக 70 (எழுபது) க்ஷேத்திரங்களில் செய்தான். அவன் பெரிய சிவ பக்தனாக இருந்தான். அவனுடைய சிவபக்தி மஹிமையை ஆழ்வார்கள் கூடப் பெரியதிருமொழியில் சிலாகித்திருக்கிறார்கள். நாச்சியர்கோயில் விஷ்ணு ஆலயத்தைக் கோச் செங்குணன் கிர்மாணம் செய்தான் என்று சொல்லும்பொழுது பல சிவாலயங்களைக் கட்டினவனென்று சிவாக்கியமாகச் சொல்லியிருக்கிறார்கள்.

முருக்கிலங்கு கனித்துவார்வாய்ப் பின்னேகேள்வன் மன்னெல்லாம் முன்னவிபச் சென்று வென்றிச் செருக்களத்துத் திறலழியச் செற்ற வேந்தன் சிரந்துணித்தான் திருவடிநும் சென்னி வைப்பீர் இருக்கிலங்கு திருமொழிவா யெண்டோ லீசற் கெழில்மாட மெழுபதுசெய் துலகமாண்ட திருக்குளத்து வளச்சோழன் சேர்ந்த கோயில் திருநறையூர் மணிமாடம் சேர்மின்களே.

பெரியதிருமொழி, 6 6 8."

ஆக இவ்வளவும் ஸ்ரீமத் சங்கராசார்ய ஸ்வாமிகளின் அமுதவாக்கு. இந்த வியாஸத்தினால், செங்கட்கோச்சோழன் எழுபது சிவாலயங்கள் கட்டிவைத்தவன் என்கிற உண்மையும், இவ்விஷயத்தைத் திருமங்கையாழ்வார் பாடியிருக்கிற ரென்கிற உண்மையும் செவ்வனே வெளிவருகின்றமையால் அவ்வாழ்வார் பாடலிலுள்ள "இருக்கிலங்கு திருமொழிவாயெண்டோலீசன்" என்னும் வாக்கியத்திற்கு சிவபெருமான் பொருளல்ல வென்றும் அட்டபுயத்தவனை நாராயணனே பொருளென்றும் சிலர் கூறுவதும் அதைச் சிலர் ஆமோதிப்பதும் ஆகாமற்றது, நிஷ்பாஷபாதிகளான மத்யஸ்த மஹான்களின் கொள்கைக்கு மாறியது—என்று தேறிநின்றது. இவ்வமுதத்தை உலகுக்கு ஊட்டும்படி கட்டளை யிட்ட அவ்வாஸ்தான வித்வான்களுக்கு வந்தனம்.—பத்திராதிபர், ஸ்ரீ ராமா நுஜன். P.B.A.

திருப்பாவை 12 கனைத்திளங்கற்றெருமை. (மூவாயிரத்திலும்  
ஆரூயிரத்திலும்.)

(இனித்தானேமுந்திராய) எம்பெருமானார் திருவவதரித்தாப்போலே காணும் இப்  
பெண்பிள்ளையும்.

(விவரணம்) இங்கு “அனைத்தில்லத்தாருமறிந்து” என்றதில் நோக்காக “பகவத்  
விஷயம் ரஹஸ்யமாக அநுபவிக்குமித்தனை, புறம்பு இதுக்கு ஆளுண்டோவென்று கிடக்கி  
றயாகில் பெண்களையும் க்ருஷ்ணனையும் சேரவொட்டாத ஊரடைய ப்ரஸித்தமாயிற்று என்று  
மாம்” என்றருளிச்செய்து, உடனே “எம்பெருமானார் திருவவதரித்தாப்போலே காணுமிப்  
பெண்பிள்ளையும்” என்கிறபூரீஸூக்தியிருக்கையாலே ரஹஸ்யமெல்லாம் ஸதஸ்யமானபடிக்கு  
எம்பெருமானார் நினைவுக்கு வந்து இங்ஙனே யருளிச்செய்யப்பட்டது. மூவாயிரப்படியின்  
அரும்பதவுரையில் “இப்பெண்பிள்ளையென்றது எழுப்புகிற பெண்பிள்ளையென்றாய் ஆண்  
டாளென்றபடி. இவள் வாசலிலேயிருந்து அவள் ரஹஸ்யமாகவநுபவிக்க அத்தை வெளி  
யிட்டாளென்று கருத்து” என்கிற விவரணம் காணப்படுகிறது. இதில் பொருத்தமிருப்ப  
தாகத் தெரியவில்லை யென்று சில பெரியார் கூறுகின்றார்கள். இப்பெண்பிள்ளையென்ற  
தற்கு ‘இப்பாட்டிலெழுப்பப்படுகிற பெண்பிள்ளை’ என்னும் பொருள்தான் ஸ்வரஸமானது.  
இப்பெண்பிள்ளைக்கும் எம்பெருமானார்க்கும் எந்த அம்சத்தில் ஸாம்யத்தை ஆசாரியர்கள்  
திருவுள்ளம்பற்றினார்களென்று ஆராயவேண்டும். அந்யாபதேசார்த்தத்தைவிட்டு ஸ்வாப  
தேசார்த்தம் கொள்ளுமளவில் இப்பாட்டில் “கனைத்திளங்கற்றெருமை கன்றுக்கிரங்கி  
நினைத்துமுலைவழியே நின்றுபாஸ்சோர நனைத்தில்லஞ்சேராக்கும் நற்செல்வன் தங்காய்”  
என்ற முதல் மூன்றடிகளினால் எம்பெருமானாருடைய இயல்பே வெட்டவெளிச்சமாகப்  
பேசப்பட்டிருக்கிறதென்னுமிடம் அறியப்பெறலாகும். ஸ்வாமியெம்பெருமானார் அநு  
வ்ருத்திப்ரஸந்நாசார்யர்களான மற்ற ஆசார்யர்களைப் போலல்லாமல் க்ருபாமாத்ரப்ரஸந்நா  
சார்யராய் கன்றுகள்போன்ற சிஷ்யர்களுக்குத் திருவுள்ளமிங்கி, உபஸ்த்திபண்ணிக் கேட்  
பார் இல்லாமலிருந்தாலுங்கூட தமது கடமையை நினைத்துப் பால்போன்ற சீரிய பொருளை  
வர்ஷித்தருளினவர் என்று ப்ரஸித்தியுள்ளது. அதை நினைப்பூட்டும்படியான ஸூக்திவிந்  
யாஸம் முதல் மூன்றடிகளில் அமைந்திருப்பது காண்க, முலைவழியே நின்று பாஸ்சோர  
நனைத்து இல்லம் சேராக்குமது எருமையே யொழிய, எழுப்பப்படுகிற பெண்பிள்ளையல்  
லளே; ஆகவே எம்பெருமானார்க்கும் இப்பெண்பிள்ளைக்கும் எப்படி ஸாம்யம் கிர்வஹிக்க  
முடியும்? என்ற சங்கை வேண்டா. அந்த இல்லத்தில் நடைபெறும் விஷயத்தைச் சொல்லி  
யிருப்பதானது இல்லத்தவளான பெண்பிள்ளையின் பெருமையைச் சொன்னவாறேயாகும்.

திருப்பாவை 14 உங்கள் புழைக்கடை. (ஆரூயிரப்படி.)

(சேங்கல் பொடிக்கூறை.) தாமஸப்க்ருதிகளைச் சொல்லுகிறது என்று எம்பார்.  
தம: ப்ரசுரர் உணர்ந்தார்களென்று சொல்லியோ எழுப்புவதென்று ஸத்தவநிஷ்ட்டரான  
ஸந்ந்யஸிகளைச் சொல்லுகிறதென்று திருமலைப்பி.

திருப்பாவை 15 எல்லையிளங்கிளி. (மூவா. ஆரு.)

(சில்லென்றழையேன்மின்) திருவாய்மொழி பாடாநின்றால் செல்வமெழுந்தருளுகை  
யும் அளஹ்யமாமாப்போலே.

(“ திருவாய்மொழிபாடுகை திருப்புண்ணைக்குக்கீழே ” என்பது அரும்பதவுரை.)  
அங்கேயே (உனக்கென்ன வேறுடையை) நீ யொருவர்க்கும் விரோதியல்லே, நீபுக்குத் திருவடித் தொழு என்ன, ஆழ்வான் வார்த்தையை நினைப்பது.

(விவரணம்.) கூரத்தாழ்வான் சோழராஜஸபைக் கெழுந்தருளி அவ்வரசனுடைய கொடுங்கோன்மையினால் திருக்கண்களையிழந்து மீண்டும் கோயிலேற வெழுந்தருளிப் பெரிய பெருமானைத் திருவடிதொழுவதாக ஸந்திதியினுள்புக்குப் பெரிய ஸ்ரீ பவி பீடத்தருகே தெண்டன் ஸமர்ப்பித்துத் தம்முடைய அளவற்ற ஆர்த்தியை ஆவிஷ்கரித்து ‘ பெரிய நம்பியை அங்கீகரித்தாப் போலே அடியேனையும் அங்கீகரித்தருளலாகாதோ ? ’ என்று திருவுள்ளம் நொந்து விண்ணப்பஞ் செய்து, பின்பு உள்ளே புகுந்து ஸேஷிப்பதாக எழுந்தருள, “ ராமாநுஜருடைய ஸம்பந்தமுடையா ரொருவரும் உள்ளே புகவொண்ணாது ” என்று சோழன் கட்டளையிட்டுவைத்தபடி அவனது ஸேவகர்கள் ஸன்னிதிவாசலிலே நின்று ஆழ்வானை உள்ளே புகவொட்டாமல் தகைய, அங்குள்ளாரில் சிலர் “ இந்த ஐயங்கார் மற்றவர்களைப் போலல்லர், இவர் ஆத்மகுணங்கள் நிரம்பியவர்; இவரைத் தடை செய்யாது புகுவிடலாம் ” என்று சொல்ல; இவற்றைக்கேட்ட ஆழ்வான் திடுக்கிட்டு நடுங்கி நாலடிபின்வாங்கி ‘ ஐயோ! எல்லார்க்கு முண்டான ஆத்மகுணம் ஆசார்ய ஸம்பந்தத்துக்கு ஹேதுவாயிருந்தது; அடியேனுக்குண்டான ஆத்மகுணம் ஆசார்ய ஸம்பந்தத்தை அறுத்துக் கொள்ளுகைக்கு ஹேதுவாய் விட்டதோ ! ’ என வெறுத்துக்கொண்டு புறப்பட்டு ‘ என் பேற்றுக்கு எம்பெருமானார் திருவடி ஸம்பந்தமே அமையும்; அந்த ஸம்பந்தத்தை அஸத்கல்பமாக்கிப் பெருமானை ஸேவிக்கவேண்டுவதில்லை ’ என்று உறுதி கொண்டு அன்றே திருமாலுஞ்சோலைக்குப் புறப்பட்டருளினார் என்பது இகிஹாஸம். இங்கு, ராமாநுஜ ஸம்பந்திகளை ஸன்னிதிக்குள்ளே புகவிடக்கூடாதென்கிற அரசனது கட்டளையின்படி ஆழ்வானையும் விலக்கவேண்டியிருக்க, ராமாநுஜ ஸம்பந்தத்தை உபயோக மற்றதாகி இவருடைய ஆத்மகுண பூர்த்தியையே அவர்கள் மதித்தபடியால் அது ஆழ்வானுக்கு அஸஹ்யமாயிற்று. அது தோன்ற ஆழ்வானருளிச்செய்த வார்த்தை “ உனக்கென்ன வேறுடையை ” என்ற விடத்திற்கு மிகவும் பொருத்தமானது.

திருப்பாவை 16 நாயகனுய்நின்ற. (ஆறாயிரப்படி)

(அவதாரிகையில்—) நஞ்சியர், பிள்ளைக்கு, “ ரஸவாதம் கைப்பட்டவன் இருந்த விடமெல்லாம் பொன்னுமாப்போலே ப்ரமேயம் கைப்பட்டவனுக்குச் சொல்லிற்றெல்லாம் வார்த்தையாம் ” என்றார்.

(நாயகனுய்நின்ற)... ஆளவந்தார் எம்பெருமானை ஸ்தோத்ரம் பண்ணவென்று புக்கு ஆசார்ய ஸ்தோத்ரத்திலே யிழிந்தார்; அதுக்கடி, ஒருவன் ஒரு ரத்னத்தைக் கொடுத்தால் அதின் விளையை அறியவறியக் கொடுத்தவன் பக்கலிலே விற்ப்பம் பிறக்குமாபோலே, சாஸ்த்ரங்களெங்கும் அப்யஸித்துப் பார்க்குமிடத்து உபாயமாகத் தோற்றுகிற கர்மஜ்ஞாந பத்திகள் பேற்றுக்கு ஸாதநமாகமாட்டாது, பகவத் ஸம்பந்திகளை முன்னிட்டுக் கொண்டு அவனையே உபாயமாகப் பற்றுமது பேற்றுக்குடலென்று ஸ்வப்பந்தத்திலே முதலிலும் முடிவிலும் பரமாசார்யரான பெரிய முதலியாரைப் பற்றினார். \* தவப்பாதமுலம் சாணம் ப்ரபத்யே \* என்று தாம் அவன் திருவடிகளிலே பண்ணின ப்ரபத்தியையும் கீழிலவற்றோடே காற்கடைக் கொண்டு \* நாதமுநிம் விலோக்ய \* என்று பெரிய முதலியாரை முன்னிட்டார்.

.....பட்டர் நஞ்சியரை “ பெரிய பெருமாள் தஞ்ச மென்றிருக்குமவரைத் தஞ்ச மென்றிரும் ” என்றருளிச் செய்தார். ... (\*)

திருப்பாவை 18 உந்து மதகளிற்றன். (மூவா. ஆறா.)

(வியாக்கியான முடிவில்) எம்பெருமானார் விசேஷித்து உகந்திருக்கும்பாட்டு இப்பாட்டு.

(விவரணம்.) எம்பெருமானார்க்குத் திருப்பாவை ஜீயரென்று ஒரு திருநாமமுண்டு. திருமடைப்பள்ளிக் கைங்கரியத்திற்குக் கிடாம்பியாச்சான் அமருவதற்கு முன்னே ஸ்வாமி மாதுகரத்திற்கெழுந்தருளுகிறபோது திருப்பாவையனுஸந்தானத்தோடு எழுந்தருள்வது வழக்கம். ஒருநாள் பெரியநம்பி திருமாளிகைக்கு மாதுகரத்திற்கெழுந்தருள், அப்போது திருக்காப்பு சேர்த்திருக்கையாலே ஸ்வாமியின் மந்தஸ்வரமான அநுஸந்தானத்தைக் கேட்டு அத்துழாய் உள்ளிருந்து வந்து திருக்காப்பு நீக்கி நிற்க, ஸ்வாமி அவனைக் கண்டவாறே மூர்ச்சித்துவிழ, அவள் திருத்தகப்பனான பெரியநம்பி பக்கலிற் சென்று ‘ ஐயா! கதவைத் திறந்து சென்றேன், என்னைக் கண்டவுடனே ஜீயர் மூர்ச்சித்து விழுந்தார் ’ என்று சொல்ல; நம்பி ஸர்வஜ்ஞராகையாலே “ உந்துமதகளிற்றன் அநுஸந்தானமாயிருக்கும் ” என்றருளிச் செய்ய, அது கேட்ட அத்துழாய் ‘ ஆவதென்? ’ என்ன, \* செந்தாமரைக் கையால் சீரார் வளையொலிப்ப வந்துதிறவாய் \* என்று அநுஸந்தியாநிற்க நீ திறந்தவாறே அப்படியே உன்னைக்கண்டு ‘ நப்பின்னையை ஸேவிக்கப் பெற்றோம் ’ என்று மூர்ச்சித் தாராகவேணும்—என்று நம்பி அருளிச் செய்தார்; ஆகையாலே இப்பாட்டு எம்பெருமானாகுந்தென்று நம் முதலிகள் ஆதரிப்பவர்கள். ... (\*)

திருப்பாவை 20 முப்பத்துமூவர். (ஆறாயிரப்படி.)

(திருவே) உதாரவாக்குக்களாகிறார்—திருமங்கையாழ்வாரும் ஆளவந்தாரும் ஆழ்வானும் பட்டாரும். ... \*

திருப்பாவை 21 ஏற்றகலங்கள். (ஆறாயிரப்படி.)

(வள்ளல் பெருமடக்கள்) \* உதார :—ஸந்தர்சயந் \* என்று ஆளவந்தார்.

திருப்பாவை 22. அங்கண்மாளுலத்து. (ஆறாயிரப்படி)

(அங்கண்மாளுலத்தாசர்.).....வேதாந்தங்களிலே ப்ரஹ்மாதிகளுக்கூட ஏழு ஜன்மம் ஜனித்து அரியஸாதநாநுஷ்டானங்களைப்பண்ணி பின்பு பகவத்ப்ரார்த்திபு புருஷர்த் தம் பெற்றார்களாகச் சொல்லாநின்றது. இவ்வருகே எத்தனையேனும் கீழாயிருப்பார் சிலர் சரீரவஸநகாலத்திலே மோகூம் கிடைக்கு மென்று பொதிசோறு கட்டிக்கொண்டிரா நின்றார்கள்; இவையிரண்டும் சோவிழுந்தபடியெங்ஙனே? என்று பட்டரைக் கேட்க; ஒரு குறையில்லையென்றருளிச்செய்தார்:—“ அவன் தன் விபூதியளவுஞ் செல்லப் பச்சையிட்டுப் பெறக்கடவேனென்று கோலக்கடவன். யதோபாஸநம் பலமாகையாலே தத்க்ரதுந்யாயத் தாலே அப்படியேயாயிருக்கும் அவனுக்கு. இவன் தன் பக்கல் ஒன்றுமில்லாமையை அநு ஸந்தித்து ப்ரதமபரிஸ்பந்தமே பிடித்து நீயேயெனக்குக் கடவையாகவேணுமென்று காலி லே விழும்; அவனும் அப்படியே தன் தலையிலே யேறிட்டுக்கொண்டு இவன்கைபார்த்திருக்க வேண்டாதபடி தலைக்கட்டிக்கொடுக்கும். அவனுக்குத் தான் கோலின பரப்படங்கலும் விடவேணும்; இவனுக்கு இவ்வளவேயிறே விடவேண்டுவது. அவன் அநுஷ்டிக்கக்கடவவை

பெல்லாம் அனுஷ்டித்துப் பின்பு பலந்தாப் பார்த்திருக்கும்; ஈச்வரனையேயே இவன் முதலிலே பற்றிற்று.”

அங்கேயே மேலே,—(எங்கள்மேல்).....ஸிம்ஹம் ஆனையோடே பொராரின்றா  
அம் குடாக்கு முலைகொடுக்குமாபோலேயென்று பட்டர். \* குழியிடைக்காலிட்டு  
தீர்த்து பொரும்.\*

**திருப்பாவை 23 மாரிமலை முழஞ்சில் (முவாயிரம் ஆராயிரம்)**

(யாம் வந்த காரிய மாராய்த்தருள்).....அழகர் கிடாம்பியாச்சாணை அருள்பாடிட்டு  
ஒன்று சொல்லிக்காணாய் என்ன, \* அபராத ஸஹஸ்ரபாஜனம் \* என்று தொடங்கி அகதிம்  
என்ன, நம்மிராமாணுசனையுடையயாயிருந்துவைத்து அகதியென்னப்பெறாய்’ என்றரு  
ளிச் செய்தார்.

ஆராயிரப்படியில் இவ்வைதிஹ்யம் அவதாரிகையின் முடிவிலே உள்ளது.

**திருப்பாவை 24 அன்றிவ்வுலகம் (முவாயிரப்படி)**

(நின்கையில் வேல் போற்றி) (\* வடிவார் சோதிவலத்துறையும் சுடராழியும் பல்லான்  
டென்று ஆயுதங்களுக்கு மங்களாசாஸனம் பண்ணினாரிறே தமப்பனார்.) “கதே ஜலே ஸேது  
பந்தம் தமப்பனாருக்கும் மகளுக்கும்பணி” என்று ஜீயர் அருளிச் செய்வார்.

**திருப்பாவை 25 ஒருத்திமகனாய். (ஆராயிரப்படி.)**

(ஒருத்திமகனாய்).....அவளுக்கு முலை சுவாரின்றதாகில் இவன் அழுது முலையுண்ண  
நின்றனாகில் உமக்குச் சேதமென்? என்று பட்டர்.

**திருப்பாவை 27 கூடாரைவெல்லும் (முவாயிரப்படி.)**

(யாம் பெறு சம்மானம்) \* பதிஸம்மாநிதா ஸீதா என்று—பெருமாள் தோளில்  
மாலைபை வாங்கியிட்டார் என்று ஆழ்வான் பணிக்கும். பட்டரும் பணிக்கும்.

(விவரணம்.) பட்டரும் பணிக்குமென்று காண்பதில் அச்சப்பிழை யிருக்கும்போல்  
தோன்றுகிற தென்று சில பெரியார் கூறுகின்றனர். \* பதிஸம்மாநிதா ஸீதா \* என்ற  
விடத்திற்கு ஆழ்வான் நிர்வாஹம் மேலே காட்டப்பட்டது. பட்டருடைய நிர்வாஹம்  
அதனில் வேறுக மற்றோரிடத்தில் காண்கிறது.)

அங்கேயே, (முழங்கைவழிவார) நம்பிதிருவழுதி வளநாடுதாஸர் நெய்படாதோ  
வென்ன, க்ருஷ்ண ஸந்தியாலே த்ருப்தைகளாயிருக்கிறவர்களுக்குச் சோறு வாயில்  
தொங்கிலன்றோ நெய்வாயில் தொங்குவது என்று பட்டருளிச் செய்தார்.

[ஆராயிரப்படி] (யாம்பெறு சம்மானம்).....வெளித்திருமுற்றத்திலே, ப்ரஸாதம்வா  
அவ்வளவிலே “யாம்பெறு சம்மானம் வந்தது” என்றார் பட்டர்.

**திருப்பாவை 30 வங்கக்கடல் (முவா. ஆறு)**

(அவதாரிகையில்) கன்றிழந்த தலைநாகு தோற்கன்றுக்கும் இரங்குமாபோலே, இப்  
பாகரம் கொண்டுபுக நம்க்கும் பலிக்குமென்று பட்டர் அருளிச் செய்வார்.